

ಬಾಲ್ಯವಿವಾಹ ನಿಷೇಧ (ಕರ್ನಾಟಕ ತಿದ್ದುಪಡಿ) ಕಾಯ್ದೆ-2016

ಕರ್ನಾಟಕ ಕಾಯ್ದೆ ನಂ-26-2017 Dated 26-04-2017

Implementation Gazette Notification WCD 206 SWW 2011(P-3) Bengaluru, Dated 01-03-2018

1. (1) ಈ ಕಾಯ್ದೆಯನ್ನು **ಬಾಲ್ಯವಿವಾಹ ನಿಷೇಧ (ಕರ್ನಾಟಕ ತಿದ್ದುಪಡಿ) ಕಾಯ್ದೆ, 2016** ಎಂದು ಕರೆಯತಕ್ಕದ್ದು.

2. ಕೇಂದ್ರ ಕಾಯ್ದೆಯ ಕಲಂ-3 (1)ಕ್ಕೆ 1 a ಯಾಗಿ ಸೇರ್ಪಡೆ :03-03-2018 ರ ನಂತರ ಕರ್ನಾಟಕ ರಾಜ್ಯದಲ್ಲಿ ಆದ ಮತ್ತು ಆಗುವ ಎಲ್ಲ ಬಾಲ್ಯವಿವಾಹಗಳು ಕಾನೂನು ಬಾಹಿರ ಹಾಗೂ ಆ ಮದುವೆಗಳಿಗೆ ಯಾವುದೇ ಕಾನೂನಿನ ಮಾನ್ಯತೆ ಇರುವುದಿಲ್ಲ ಅವುಗಳು ಸಂಪೂರ್ಣ ಅಸಿಂಧು. (VOID)

3. ಕೇಂದ್ರ ಕಾಯ್ದೆ ಕಲಂ-9ಕ್ಕೆ ಸೇರ್ಪಡೆ: 18 ವರ್ಷ ಮೇಲ್ಪಟ್ಟ ಪುರುಷರು ಬಾಲ್ಯವಿವಾಹ ಮಾಡಿಕೊಂಡರೆ ಅವರಿಗೆ 2 ವರ್ಷದ ವರೆಗೆ ವಿಸ್ತರಿಸಬಹುದಾದ ಎಂಬುದರ ಬದಲಾಗಿ ಅವರಿಗೆ ಕನಿಷ್ಠ 1 ವರ್ಷಕ್ಕೆ ಕಡಿಮೆ ಇರದ ಹಾಗೂ ಗರಿಷ್ಠ 2 ವರ್ಷದವರೆಗೆ ವಿಸ್ತರಿಸಬಹುದಾದ ಕಠಿಣ ಕಾರಾಗೃಹ ಶಿಕ್ಷೆ ಮತ್ತು 1 ಲಕ್ಷ ರೂಪಾಯಿಗಳವರೆಗೆ ದಂಡ ಅಥವಾ ಎರಡನ್ನೂ ವಿಧಿಸಬಹುದು.

4. ಕೇಂದ್ರ ಕಾಯ್ದೆಯ 10ಕ್ಕೆ ಸೇರ್ಪಡೆ : ಯಾರಾದರೂ ಬಾಲ್ಯವಿವಾಹವನ್ನು ನೆರವೇರಿಸಿದ್ದು, ನಿರ್ದೇಶಿಸಿದ್ದು, ಅಥವಾ ನೆರವು ನೀಡಿದ್ದೇ ಆದಲ್ಲಿ ಅವರಿಗೆ 2 ವರ್ಷ ವಿಸ್ತರಿಸಬಹುದಾದ ಎಂಬುದರ ಬದಲಾಗಿ ಕನಿಷ್ಠ 1 ವರ್ಷಕ್ಕೆ ಕಡಿಮೆ ಇರದ ಹಾಗೂ 2 ವರ್ಷಕ್ಕೆ ವಿಸ್ತರಿಸಬಹುದಾದ ಕಠಿಣ ಕಾರಾಗೃಹ ಶಿಕ್ಷೆ ಹಾಗೂ 1 ಲಕ್ಷ ರೂಪಾಯಿಗಳವರೆಗೆ ದಂಡ ವಿಧಿಸಬಹುದು.

5. ಕೇಂದ್ರ ಕಾಯ್ದೆ ಕಲಂ-11 (1)ಕ್ಕೆ (a) ಯಾಗಿ ಸೇರ್ಪಡೆ : ಯಾವುದೇ ಮಗು ಬಾಲ್ಯವಿವಾಹಕ್ಕೆ ಒಳಗಾದರೆ ಮಗು ಸುಪರ್ದಿಯಲ್ಲಿರುವ ವ್ಯಕ್ತಿ, ಸಂಸ್ಥೆ ಅಥವಾ ಸಂಘಗಳ ಸದಸ್ಯರು ಸೇರಿದಂತೆ ತಂದೆ-ತಾಯಿ, ಪೋಷಕರು ಅಥವಾ ಯಾವುದೇ ವ್ಯಕ್ತಿ ಹಾಜರಾದವರು, ಭಾಗವಹಿಸಿದವರು, ಉತ್ತೇಜನ ನೀಡಿದವರು, ಒಪ್ಪಿಗೆ ನೀಡಿದವರು, ನಿರ್ಲಕ್ಷ್ಯತೆಯಿಂದ ಬಾಲ್ಯವಿವಾಹವನ್ನು ತಪ್ಪಿಸಲು ವಿಫಲರಾದರೆ ಅವರಿಗೆ 2 ವರ್ಷಗಳವರೆಗೆ ವಿಸ್ತರಿಸಬಹುದಾದ ಬದಲಾಗಿ ಕನಿಷ್ಠ 1 ವರ್ಷ ಕಡಿಮೆ ಇರದ ಹಾಗೂ 2 ವರ್ಷ ವಿಸ್ತರಿಸಬಹುದಾದ ಕಠಿಣ ಕಾರಾಗೃಹ ಶಿಕ್ಷೆ ಹಾಗೂ 1 ಲಕ್ಷ ರೂಪಾಯಿಗಳವರೆಗೆ ದಂಡ ವಿಧಿಸಬಹುದು.

(b) ಮಹಿಳೆಗೆ ಕಾರಾಗೃಹ ಶಿಕ್ಷೆ ವಿಧಿಸುವಂತಿಲ್ಲ ಎಂಬ ಅವಕಾಶವನ್ನು ಕರ್ನಾಟಕ ತಿದ್ದುಪಡಿ ಕಾಯ್ದೆಯಲ್ಲಿ ತೆಗೆದು ಹಾಕಲಾಗಿದೆ.

6. ಕೇಂದ್ರ ಕಾಯ್ದೆಯ ಕಲಂ-13 (10)ಕ್ಕೆ (a) ಯಾಗಿ ಸೇರ್ಪಡೆ : ಯಾರಾದರೂ ಕೇಂದ್ರಕಾಯ್ದೆಯ ಕಲಂ-13 (1)ರಡಿಯಲ್ಲಿ ಆತನ ವಿರುದ್ಧ ತಡೆಯಾಜ್ಞೆ ನೀಡಿದ್ದು, ಗೊತ್ತಿದ್ದೂ ಅದನ್ನು ಉಲ್ಲಂಘಿಸಿದರೆ ಅವರಿಗೆ 2 ವರ್ಷಗಳ ಬದಲಾಗಿ ಕನಿಷ್ಠ 1 ವರ್ಷ ಕಡಿಮೆ ಇರದ ಹಾಗೂ 2 ವರ್ಷಕ್ಕೆ ವಿಸ್ತರಿಸಬಹುದಾದ ಕಠಿಣ ಕಾರಾಗೃಹ ಶಿಕ್ಷೆ ಮತ್ತು 1 ಲಕ್ಷ ರೂಪಾಯಿಗಳವರೆಗೆ ದಂಡ ಅಥವಾ ಎರಡನ್ನೂ ವಿಧಿಸಬಹುದು.

(b) ಮಹಿಳೆಗೆ ಕಾರಾಗೃಹ ಶಿಕ್ಷೆ ವಿಧಿಸುವಂತಿಲ್ಲ ಎಂಬ ಅವಕಾಶವನ್ನು ಕರ್ನಾಟಕ ತಿದ್ದುಪಡಿ ಕಾಯ್ದೆಯಲ್ಲಿ ತೆಗೆದು ಹಾಕಲಾಗಿದೆ.

7. ಕೇಂದ್ರ ಕಾಯ್ದೆ-15ಎ : ಬಾಲ್ಯವಿವಾಹವು ಜಾಮೀನುರಹಿತ ಮತ್ತು ಸಂಜ್ಞೆಯ ಅಪರಾಧವಾದ್ದರಿಂದ ಎಲ್ಲ ಪೊಲೀಸ್ ಅಧಿಕಾರಿಗಳು ಅವರ ಕ್ಷೇತ್ರ ವ್ಯಾಪ್ತಿಯಲ್ಲಿ ನಡೆದ ಅಪರಾಧದ ಸಂಜ್ಞೆಯತೆಯನ್ನು ಗಮನಿಸಿ (ಬಾಲ್ಯವಿವಾಹವನ್ನು) ಸ್ವಯಂಪ್ರೇರಣೆಯಿಂದ (Suo motto) ಎಫ್.ಐ.ಆರ್ ದಾಖಲಿಸುವುದು.

ದಯವಿಟ್ಟು ಗಮನಿಸಿ; ಕನ್ನಡ ಭಾಷಾಂತರವು ಕೇವಲ ಅರ್ಥ ಮಾಡಿಕೊಳ್ಳಲು ಮಾತ್ರ. ನ್ಯಾಯಾಲಯದಲ್ಲಿ ಪ್ರಕರಣ ದಾಖಲಿಸಲು ಮೂಲ ಇಂಗ್ಲೀಷ್ ಪ್ರತಿಯನ್ನು ಬಳಸುವುದು.